

கடந்த வருடம் உலகளாவிய அஹ்மதிய்யா ஜமாஅத்திற்கு கிடைத்த அல்லாஹ்வின் அருட்கள் மற்றும் பரக்கத்துகள் தொடர்பான ஈமானுக்கு வலுவூட்டக்கூடிய சம்பவங்கள்

சம்யகிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அப்யதஹுல்லாஹுத் தஆலா பினஸ்ரிஹில் அஸ்ஸ்) அவர்கள் இலண்டனிலுள்ள முபாரக் பள்ளிவாசலில் 07 ஆகஸ்ட் 2020 அன்று ஆற்றிய ஜமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ، أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ.
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

يُرِيدُونَ لِيُظْفِقُوا نُورَ اللَّهِ بِأَفْوَاهِهِمْ وَاللَّهُ مَتَمُّ نُورِهِ وَلَوْ كَرِهَ الْكَافِرُونَ ①

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ②

இந்த வசனங்களின் பொருள், அவர்கள் அல்லாஹ்வின் ஒளியை தனது வாயால் ஊதி அனைத்து விட விரும்புகின்றனர். ஆனால் அல்லாஹ் எல்லா நிலையிலும் தனது ஒளியை முழுமை செய்யக்கூடியவன் ஆவான். நிராகரிப்பாளர்கள் வெறுத்தாலும் சரியே. அவனே தனது தூதரை நேர்வழியுடனும், உண்மையான மார்க்கத்துடனும் அனுப்பினான். அவன் தனது மார்க்கத்தை மற்ற அனைத்து மார்க்கத்தை விட மேலோங்கச் செய்வதற்காக அவ்வாறு செய்துள்ளான். இணை வைப்பவர்கள் அதை வெறுத்தாலும் சரியே. (61:9,10)

ஹுஸூர் அவர்கள் கூறினார்கள்: இன்று ஆகஸ்ட் 7 ஆம் தேதி ஆகும். அஹ்மதிய்யா முஸ்லிம் ஜமாஅத் யூ.கேவின் காலண்டர் அடிப்படையில் இன்று ஜல்ஸா சாலானாவின் முதல் நாளாகும். ஆனால் தற்போது முழு உலகிலும் பரவியுள்ள தொற்று நோயின் காரணமாக இந்த வருடம் ஆண்டு மாநாட்டை நடத்த முடியவில்லை. அல்லாஹ் விரைவில் நிலைமைகளை இயல்பு நிலைக்கு திரும்பச் செய்வானாக. மேலும் எப்பொழுதும் நாம் நடத்தி வந்ததுபோன்று அனைத்து மரபுகளுடனும் ஆண்டு மாநாட்டை நாம் நடத்துவதற்கு வழிவகை செய்வானாக.

எவ்வாறிருப்பினும் இந்த குறையை நீக்குவதற்கு MTA ஓர் அளவிற்கு முயற்சி செய்துள்ளது. கடந்த வருடம் பல்வேறு நாடுகளில் ஆண்டு மாநாடுகளில் நான் நிகழ்த்திய சொற்பொழிவுகளை ஒளிபரப்ப நிகழ்ச்சிகளை வடிவமைத்துள்ளது. அதேபோன்று சில நேரடி ஒளிபரப்பு நிகழ்ச்சிகளும் நடைபெறும். இது ஜமாஅத் உறுப்பினர்களின் மார்க்க மற்றும் அறிவார்ந்த நிலைகளின் தாக்கத்தை தணிப்பதற்கு உதவியாக இருக்கும் என்று நம்புகிறேன். இன்ஷா அல்லாஹ். எனவே வீட்டில் அமர்ந்து கொண்டு இந்த மூன்று நாள் நிகழ்ச்சிகளை குறிப்பாக கவனம் செலுத்தி பார்க்கவும். அத்துடன் எனக்கு இந்த விஷயமும் நினைவிற்கு வந்தது. அதாவது அல்லாஹ் ஆண்டு முழுவதும் ஜமாஅத்தின் மீது அருள் செய்கின்றான். கடந்த வருட அறிக்கையை முன் வைப்பதற்கு பகரமாக இந்த வருடம் புத்தம் புதிய அறிக்கையை MTA வில் எடுத்து வைக்க வேண்டும் என்று நான் எண்ணினேன். ஏனென்றால் இதன் மூலம் ஜமாஅத் உறுப்பினர்களின் ஈமானை அதிகரிப்பதற்கு அது காரணியாக அமையும். ஆகவே அந்த அறிக்கையின் சில பகுதிகளை ஜமுஆ குத்பாவிலும் எடுத்துக் கூறலாம் என நான் தீர்மானித்தேன். மேலும் சில பகுதிகளை ஞாயிற்றுக்கிழமை மாலை இங்கு ஹாலில் நிகழ்ச்சிக்கான ஏற்பாடு செய்து நேரடியாக எடுத்துரைக்கலாம் என எண்ணியுள்ளேன்.

ஹுஸூர் அவர்கள் கூறினார்கள்: அந்த அறிக்கையின் குறிப்பான அம்சங்களை எடுத்துரைப்பதற்கு முன்னர் நான் ஹஸ்ரத் வாக்களிக்கப்பட்ட மஸீஹ் (அலை) அவர்களின் மேற்கோள்களை எடுத்துரைப்பேன். அது நான் ஒதிய வசனங்களின் விளக்கவுரையாக அமைந்துள்ளது.

ஹஸ்ரத் வாக்களிக்கப்பட்ட மஸீஹ் (அலை) அவர்கள் கூறுகின்றார்கள்: ஏறக்குறைய இருபது ஆண்டுகளுக்கு முன்பு எனக்கு இந்த திருக்குர்ஆன் வசனம் இல்ஹாமாக இறங்கியது.

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ

அதாவது அவனது தனது தூரை நேர்வழியுடனும், உண்மையான மார்க்கத்துடனும் அனுப்பினான். அவன் தனது

மார்க்கத்தை மற்ற அனைத்து மார்க்கத்தை விட மேலோங்கச் செய்வதற்காக அவ்வாறு செய்துள்ளான்.

இந்த இல்ஹாம் தொடர்பாக எனக்கு இந்த விளக்கம் புரிய வைக்கப்பட்டது. அதாவது நான் இறைவன் புறமிருந்து அனுப்பப்பட்டிருக்கின்றேன். எனது கரங்களின் மூலமாக இறைவன் இஸ்லாத்தை அனைத்து மார்க்கங்களின் மீதும் மேலோங்கச் செய்வான். மேலும் இங்கு ஒன்றை நினைவில் கொள்ள வேண்டும். இது திருக்குர்ஆனின் ஒரு மகத்துவமிக்க முன்னறிவிப்பாகும். இது வாக்களிக்கப்பட்ட மஸ்ஹின் கரங்களால் முழுமையாகும் என்று ஆராய்ச்சியாளர்களான உலமாக்கள் இதனை ஒப்புக் கொள்கின்றனர். மேலும் இந்த வசனத்தை உண்மைப்படுத்தக் கூடியவர் நீர்தான் என்றும், உமது கரத்தின் மூலமாகவும், உமது காலத்திலும் மற்ற மார்க்கங்களின் மீது இஸ்லாமிய மார்க்கத்தின் மேன்மைகள் நிரூபணமாகும் என்றும் இறைவன் என்னிடம் கூறியுள்ளான்.

ஹுஸூர் அவர்கள் கூறினார்கள்: இப்போது நான் அறிக்கையின் சில பகுதிகளை முன் வைப்பேன். அல்லாஹ்வின் அருளால் இந்த வருடம் உலகம் முழுவதும் பாகிஸ்தானைத் தவிர்த்து நிலைபெற்றுள்ள ஜமாஅத்துகளின் எண்ணிக்கை 288 ஆகும். மேலும் 1040 இடங்களில் முதல் முறையாக அஹ்மதிய்யத்தின் செடி நடப்பட்டுள்ளது.

இதன் பிறகு ஹுஸூர் அவர்கள் காங்கோ கின்ஷாசா, கேம்பியா, லைபீரியா, ஃபிலிப்பைன், செனிகால், கோயிட்டாமாலா ஆகிய நாடுகளுடன் தொடர்புடைய தல்க் பணிகள் மற்றும் அஹ்மதிய்யத்தை ஏற்றுக் கொண்ட ஈமானுக்கு வலுவூட்டக்கூடிய சம்பவங்களை எடுத்துக் கூறினார்கள்.

அடுத்து முழு உலகிலும் புதிய பள்ளிவாசல்கள் கட்டுமானம் மற்றும் ஜமாஅத்திற்கு கிடைத்த பள்ளிவாசல்கள் பற்றி ஹுஸூர் அவர்கள் இவ்வாறு கூறினார்கள்: அல்லாஹ்வின் அருளால் இதன் ஒட்டுமொத்த எண்ணிக்கை 217 ஆகும். அதில் புதிதாக கட்டப்பட்ட பள்ளிவாசல்கள் 124 ஆகும். 93 கட்டப்பட்ட பள்ளிவாசல்கள் கிடைத்துள்ளன. ஏறக்குறைய உலகின் பல்வேறு நாடுகளிலும் நான்கு பெரும் கண்டங்களிலும் அல்லாஹ்வின் அருளால் நமக்கு பள்ளிவாசல் கட்டுவதற்கான நற்பாக்கியம் கிடைத்துள்ளது.

பிறகு ஹுஸூர் அவர்கள் முழு உலகிலும் பள்ளிவாசல் கட்டுமானம் தொடர்பாக ஈமானுக்கு வலுவூட்டக்கூடிய சம்பவங்களை எடுத்துக் கூறினார்கள். நார்வேயின் ஒரு சம்பவம் இவ்வாறாகும். அங்கு பள்ளிவாசல் கட்டுவதற்கான திட்டம் தீட்டப்பட்டு பணி துவங்கியது. ஆனால் மக்களின் எதிர்ப்பின் காரணமாகவும், அருகிலிருந்த தேவாலயமும் எதிர்ப்பு தெரிவித்தது. ஆனால் இறைவனின் நியதி இவ்வாறு வெளிப்பட்டது. எந்த தேவாலயத்தின் மக்கள் நம்மை எதிர்த்து வந்தனரோ அதன் நிர்வாகத்தால் தனது தேவாலயத்தை நிர்வகிக்க முடியாமல் போனது. அவர்கள் தேவாலயத்தை விற்பனை செய்வதற்கு முயற்சி செய்தனர். மேலும் தேவாலயத்தின் கட்டத்தை பள்ளிவாசலுக்காக ஜமாஅத் விலைக்கு வாங்கியது.

அல்லாஹ்வின் அருளால் இந்த வருடம் 97 மிஷன் ஹவுஸ்களின் எண்ணிக்கையும் அதிகரித்துள்ளது. அஹ்மதிய்யா ஜமாஅத்தின் சிறப்புமிக்க ஒரு தனித்தன்மை வகாரே அமல் ஆகும். அதில் 148 நாடுகளிலிருந்து கிடைக்கப்பட்ட அறிக்கையின் அடிப்படையில் 114 நாடுகளில் மொத்தம் 41111 வகாரே அமல்கள் செய்யப்பட்டுள்ளன. இந்த வகாரே அமல் மூலமாக 52,13,000 டாலர்கள் சேமிக்கப்பட்டுள்ளன. வகாரே அமல் மூலமாக சேமிக்கப்பட்டுள்ள பணத்தைக் கொண்டு மேலும் பத்து பள்ளிவாசல்களை கட்டுவதற்கான நற்பாக்கியத்தை அல்லாஹ் வழங்கி இருக்கின்றான். இவ்வாறு அல்லாஹ் நமது பணத்திலும் பாக்கத்தை வழங்குகின்றான்.

ரகீம் அச்சகம் மூலமாகவும் பணி நடந்து வருகிறது. இதில் 3,60,240 புத்தகங்கள் அச்சிடப்பட்டுள்ளன. யஸ்ஸர்ன்ஸ் குர்ஆனின் எழுத்து வடிவில் திருக்குர்ஆன் அச்சிடப்பட்டுள்ளது. இந்த பணி காதியான் ஜமாஅத்திடம் ஒப்படைக்கப்பட்டது. நஸாரத் இஷாஅத் காதியான் இதில் நன்கு பணியாற்றியுள்ளது. அல்ஹம்துலில்லாஹ். மிக அழகிய, உள்ளம் கவரும் திருக்குர்ஆனாக உள்ளது. வண்ணமிகு பார்டர் உள்ளது. அழகிய தொகுப்பாக உள்ளது. இக்குர்ஆனில் அச்சாகியுள்ள எழுத்து வடிவம் யஸ்ஸர்ன்ஸ் குர்ஆனின் எழுத்து வடிவமாகும். கத்தே மன்ஸூர் என இந்த எழுத்து வடிவத்திற்கு பெயர் வைக்கப்பட்டுள்ளது. இது அஹ்மதிய்யா ஜமாஅத்தின் தனிச்சிப்பான எழுத்து வடிவமாகும். மற்ற இடங்களில் இந்த வடிவம் காணக் கிடைக்காது. ஒதுவதற்கு எளிதாக இருக்கும். பாகிஸ்தானில் திருக்குர்ஆனை வெளியிடுவதற்கு, படிப்பதற்கு, வைத்திருப்பதற்கு நமக்கு எந்த அளவு தடைகளை ஏற்படுத்துகிறார்களோ அந்த அளவுக்கு சிறந்த வழிகளை நமக்காக அல்லாஹ் திறந்து கொண்டே செல்கிறான்.

மேலும் தற்போது உலகம் முழுவதும் 29 மொழிகளில் கல்வி, தர்பிய்யத் மற்றும் அறிவார்ந்த கட்டுரைகளை உள்ளடக்கிய 94 வகையான பத்திரிகைகள் வெளியாகிக் கொண்டிருக்கின்றன. வகாலத் இஷாஅத் அவர்களிடமிருந்து கிடைக்கப் பெற்ற அறிக்கையின் அடிப்படையில் இங்கு 24 மொழிகளில் 1,90,000 ஐ விட அதிகமான எண்ணிக்கையில் புத்தகங்கள் உலகின் பல்வேறு நாடுகளுக்கு அனுப்பி வைக்கப்பட்டிருக்கின்றன. பல்வேறு நாடுகளில் 709 தலைப்புகளில் பல்வேறு நூல்கள், பிரசுரங்கள் இலவசமாக விநியோகிக்கப்பட்டுள்ளன. அதன் எண்ணிக்கை 62,27,000 ஆகும்.

ஹுஸூர் அவர்கள் கூறினார்கள்: இந்த வருடம் 111 நாடுகளில் ஒட்டு மொத்தமாக 93,57,000 ஐ விட அதிகமான எண்ணிக்கையில் பிரசுரங்கள் விநியோகிக்கப்பட்டுள்ளன. அதன் மூலமாக 2,27,00,000 மக்கள் வரை தூதுச் செய்தி சென்று சேர்ந்துள்ளது. திருக்குர்ஆன் மற்றும் ஜமாஅத் புத்தகங்களின் கண்காட்சிக்கான ஏற்பாடு செய்யப்பட்டது. கிடைத்த அறிக்கையின் அடிப்படையில் 7540 கண்காட்சிகள் மூலமாக 3 லட்சத்தி 43 ஆயிரத்தை விட அதிகமான நபர்கள் வரை தூதுச் செய்தியை சென்று சேர்க்கும் நற்பாக்கியமும் கிடைத்துள்ளது.

2019 ஆம் ஆண்டு டிசம்பர் மாதம் இந்திய நூருல் இஸ்லாம் துறையானது புத்தக கண்காட்சி ஒன்றில் பங்கு பெற்றது. அதில் ஒரு பெரிய இந்து மத அறிஞர் வந்தார். சில நிமிடங்களுக்குப் பிறகு திருக்குர்ஆனின் மீது ஆட்சேபனை செய்தார். சுமார் 2 மணி நேரம் வரை அவரது அனைத்து கேள்விகளுக்கும், ஆட்சேபனைகளுக்கும் திருப்திகரமான பதில் தரப்பட்டது. அதன் காரணமாக நான் இதுவரை இந்த அளவிற்கு திருப்திகரமான பதிலை கேட்டதில்லை என்று அவர் கூறினார். நான் இஸ்லாம் தொடர்பாக அறிந்து கொள்வதற்கு பல உலமாக்களிடம் சென்றிருக்கின்றேன். ஆனால் அவர்கள் அளித்த பதில் இஸ்லாம் மற்றும் திருக்குர்ஆனின் மீது அன்பை ஏற்படுத்துவதற்கு பகரமாக வெறுப்பையே அதிகரிக்கச் செய்தது. என்னிடத்தில் எந்த அளவுக்கு வெறுப்பும், விஷமும் நிறைந்து விட்டது என்றால் இஸ்லாத்திற்கு எதிராக ஒரு டிவி சேனல் தொடங்க வேண்டும் என நானும் எனது நண்பர்கள் அனைவரும் இணைந்து முடிவெடுத்தோம். ஆனால் இப்போது நீங்கள் எனது உலகத்தையே மாற்றி விட்டீர்கள். அன்னார் மிகவும் தாக்கத்திற்கு உள்ளானார். மேலும் இன்றிலிருந்து இஸ்லாம் மற்றும் திருக்குர்ஆனுக்கு எதிராக எதையும் பேச மாட்டேன் எனவும் இஸ்லாம் மற்றும் திருக்குர்ஆன் தொடர்பாக நான் பதிவு செய்த அந்த நிகழ்ச்சிகளை ஒளிபரப்ப மாட்டேன் என்றும் அவர் வாக்குறுதி அளித்தார்.

ஆக்ரா புக் ஃபேர் சம்பவத்தின்போது உள்ளூர் பத்திரிகையாளர் நமது அரங்கிற்கு வந்தார். அவர் தன்னையும் அறியாமல் சமுதாயத்தின் வேதனைமிகு நிலையை வெளிப்படுத்தினார். அப்போது அவருக்கு அஹ்மதிய்யா ஜமாஅத் சார்பாக செய்யப்படுகின்ற இஸ்லாமிய தொண்டு பற்றி எடுத்துக் கூறப்பட்டது. அதனால் அவர் மிகுந்த தாக்கத்திற்கு ஆளானார். மேலும் அந்த பணியில் தன்னால் இயன்ற அனைத்து உதவிகளையும் செய்வதாக அவர் வாக்குறுதி அளித்தார். அவர் தனது தொடர்புகள் மூலமாக நமது தூதுச் செய்தியை ஏனைய மூன்று நியூஸ் சேனல்களில் ஒளிபரப்பு செய்ய வைத்தார். அதன் மூலம் லட்சக்கணக்கான மக்கள் வரை அஹ்மதிய்யா ஜமாஅத்தின் தூதுச் செய்தி சென்று சேர்ந்தது.

சண்டிகரில் நடைபெற்ற அமைதிக் கருத்தரங்கின்போது உபைதுல்லாஹ் என்ற ஆப்கானிஸ்தானைச் சார்ந்த நண்பருக்கு ஜமாஅத்தைப் பற்றி அறிமுகம் செய்யப்பட்டது. அவரிடம் ஹஸ்ரத் வாக்களிக்கப்பட்ட மஸ்ஹ் (அலை) அவர்கள் தொடர்பாக எடுத்துக் கூறப்பட்டபோது அவரது முகம் சிவந்தது. நடுக்கத்திற்கு உள்ளானார். வாக்களிக்கப்பட்ட மஸ்ஹ் வந்து விட்டாரா? இது உண்மையா? என்று மீண்டும் மீண்டும் கேட்டுக் கொண்டிருந்தார். பின்னர் ஹஸ்ரத் வாக்களிக்கப்பட்ட மஸ்ஹ் (அலை) அவர்களின் வார்த்தைகளில் ஹஸ்ரத் நபிகள் நாயகம் (ஸல்) அவர்களின் மேன்மை எடுத்துக் கூறப்பட்டது. அவர் மிகவும் உணர்வுப்பூர்வமாகி நமது அஹ்மதி நண்பரின் நெற்றியில் முத்தமிட்டார். உங்கள் மூலமாக உலகத்திற்கு எடுத்து வைக்கப்படும் இந்த போதனைதான் இஸ்லாத்தின் உண்மையான போதனையாகும் என்று கூறினார்.

ஹுஸூர் அவர்கள் கூறினார்கள்: இன்ஷா அல்லாஹ் ஞாயிறு மாலை 4 மணிக்கு சிறிய கூட்டத்திற்கு முன்பு ஜல்லாலைப் போன்று எஞ்சிய பகுதியை நான் எடுத்துரைப்பேன். இன்ஷா அல்லாஹ், இங்கு ஹாலிலும், முழு உலகிலும் MTA மூலமாகவும் இதை செவிமடுத்துக் கொள்ளும். நடப்பு வருடத்தில் அல்லாஹ் ஜமாஅத்தின் மீது செய்த அருட்களைப் பற்றிய குறிப்பு அதில் எடுத்துரைக்கப்படும்.

اَلْحَمْدُ لِلّٰهِ مُحَمَّدًا وَنَسْتَعِيْنُهُ وَنَسْتَغْفِرُهُ وَتُوْمِنُ بِهِ وَتَتَوَكَّلُ عَلَيِّهِ وَتَعُوْذُ بِاللّٰهِ مِنْ شُرُوْرِ
اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِيْهِ اللّٰهُ فَلَا مُضِلَّ لَهُ وَمَنْ يُّضِلِّهُ فَلَا هَادِيَ لَهُ وَنَشْهَدُ اَنْ
لَّا اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ. عِبَادَ اللّٰهِ رَحِمَ اللّٰهُ اِنَّ اللّٰهَ يَأْمُرُ بِالْعَدْلِ
وَالْاِحْسَانِ وَيَنْهَى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ
اَذْكُرُوا اللّٰهَ يَذْكُرْكُمْ وَاذْعُوْهُ يُسْتَجِبْ لَكُمْ وَلِذِكْرِ اللّٰهِ اَكْبَرُ -

மொழியாக்கம்: மவ்லவி அப்துர் ரஹ்மான் தாஹிர்